

រក្សាសុវត្ថិភាពកុមារ ពីការរលោភបំពានផ្លូវភេទ

អ្នកតំណាងសហគមន៍



ការការពារកុមារ គឺជាការទទួលខុសត្រូវ របស់យើងទាំងអស់គ្នា

កុមារ គឺជាមនុស្សទាំងឡាយណាដែលមានអាយុក្រោម ១៨ ឆ្នាំ។ កុមារត្រូវការការការពារជា
ពិសេស។ មនុស្សគ្រប់រូបដែលមានទំនាក់ទំនងវិជ្ជាជីវៈជាមួយកុមារក្នុងសហគមន៍ (រួមមាន
គ្រូបង្រៀន បុគ្គលិកសុខាភិបាល បុគ្គលិកសង្គមកិច្ច និងអ្នកបម្រើការផ្នែកយុវជន អ្នកដឹកនាំសាសនា
មន្ត្រីប៉ូលីស មន្ត្រីសហគមន៍) មានតួនាទីសំខាន់ក្នុងការទប់ស្កាត់ កំណត់សញ្ញាណ និងឆ្លើយតបទៅ
នឹងគ្រោះថ្នាក់ដែលកុមារប្រឈម។



យើងរួមគ្នា បង្កើតសហគមន៍មួយដែលមានសុវត្ថិភាពសម្រាប់កុមារ។

តើអ្វីជាការរំលោភបំពានកុមារ ?

ការរំលោភបំពានកុមារ គឺជាសកម្មភាពណាមួយ (ឬ មិនមែនសកម្មភាព) ដែលធ្វើឡើងមិនមែនដោយចៃដន្យ ហើយធ្វើឲ្យកុមារឈឺចាប់ ឬធ្វើឲ្យកុមារមានគ្រោះថ្នាក់ ។

មានកុមាររាប់លាននាក់ នៅជុំវិញពិភពលោក បានទទួលរងគ្រោះដោយសារការរំលោភបំពានជារៀងរាល់ថ្ងៃ ។ ការរំលោភបំពានកុមារកើតឡើងនៅគ្រប់ប្រទេសទាំងអស់នៅលើពិភពលោក ។

ប្រភេទនៃការរំលោភបំពានកុមារ

ការរំលោភបំពានកុមារមាន៤ប្រភេទសំខាន់ៗ ។ ជាញឹកញាប់ការរំលោភបំពានលើសពីមួយ ប្រភេទ បានកើតឡើងក្នុងពេលដំណាលគ្នា ។



ផលប៉ះពាល់នៃការរំលោភបំពានកុមារ

ការរំលោភបំពានមានផលប៉ះពាល់ធ្ងន់ធ្ងរលើកុមារ ហើយអាចបណ្តាលឲ្យកុមារមានបញ្ហាទាំងផ្លូវកាយ និងផ្លូវចិត្តក្នុងរយៈពេលវែង។

ផលវិបាកនៃការរំលោភបំពានគឺមិនត្រឹមតែប៉ះពាល់ទៅលើជនរងគ្រោះប៉ុណ្ណោះទេប៉ុន្តែវាក៏ជះឥទ្ធិពល ទៅដល់គ្រួសារ សហគមន៍ និងសង្គមជាតិផងដែរ ។

យើងមិនត្រូវបន្ទោសកុមារចំពោះការរំលោភបំពាន ឬផលប៉ះពាល់ដែលកើតមានចំពោះគ្រួសារ និងសហគមន៍នោះឡើយ។

តើអ្វីជាការរំលោភបំពានកុមារ ?



រំលោភបំពានដោយប្រើពាក្យ
សម្តីមិនល្អចំពោះកុមារ



និយាយលួចលានលើកុមារ
ដែលមិនចាំបាច់



ប៉ះពាល់លើកុមារនៅផ្នែក
ណាមួយនៃរាងកាយដែល
កុមារមិនចង់ឲ្យប៉ះ



មិនស្តាប់សំដីកុមារ



នាំឲ្យកុមារឃើញសកម្មភាព
ឬរូបអាសអាភាសផ្លូវភេទ



បង្ខំកុមារឲ្យប៉ះពាល់ផ្នែកណា
មួយនៃរាងកាយរបស់ខ្លួន



ធ្វើឲ្យកុមារបាត់បង់ទំនុកចិត្ត
លើខ្លួនឯង



វាយធំ ឬធ្វើឲ្យកុមារ
ឈឺចាប់ ជាដើម យ៉ាងណា
ដើម្បីរំលោភបំពានកុមារ



ចោកបញ្ឆោតកុមារ



មិនយកចិត្តទុកដាក់ថែទាំកុមារ
ដូចជាមិនសម្អាត ស្បែកពាក់
និងឲ្យបំណុលអាហារ



ប្រើប្រាស់កុមារធ្វើជាអ្នកបម្រើ



មិនយកចិត្តទុកដាក់លើ
សេចក្តីត្រូវការផ្នែកសុខភាពរាងកាយ
របស់កុមារ



ធ្វើឲ្យកូនរបស់ខ្លួនក្លាយជា "អ្នកបម្រើ"
ដោយមិនឲ្យមានពេលវេលាសមស្របនិងស័ក្តិសម



វាយធំ និងសើចអក់អក់ឲ្យកុមារ
នៅសាលារៀន



មិនយកចិត្តទុកដាក់លើ
តម្រូវការផ្នែកសុខភាពរាងកាយ
របស់កុមារ



មិនយកចិត្តទុកដាក់លើ
តម្រូវការផ្នែកអប់រំរបស់កុមារ



ទុកកុមារចោលគ្មានអ្នកមើលថែ



តើអ្វីជាការរំលោភបំពានផ្លូវភេទកុមារ?

- ការរំលោភបំពានផ្លូវភេទកុមារ កើតមានឡើងនៅពេលមាននរណាម្នាក់ឲ្យកុមារពាក់ព័ន្ធក្នុងសកម្មភាពផ្លូវភេទ ដោយប្រើប្រាស់អំណាចរបស់ខ្លួនលើកុមារ ឬកេងចំណេញពីការទុកចិត្តរបស់កុមារ។
- ការរំលោភបំពានផ្លូវភេទកុមាររួមបញ្ចូលទាំងអាកប្បកិរិយាផ្លូវភេទដែលមិនគួរគប្បីគ្រប់ប្រភេទ។ ទង្វើទាំងនេះ អាចរួមមានទាំងទង្វើដែលមានការប៉ះកាន់ ឬមិនមានប៉ះកាន់ទាល់តែសោះ។
- ការរំលោភបំពានផ្លូវភេទកុមាររួមមាន៖
 - ការផលិតរូបភាព/រូបថត/វីដេអូ ដែលមានលក្ខណៈរំលោភបំពានអំពីកុមារ។
 - ការបង្ខំកុមារឲ្យមើល ឬឲ្យចូលរួមក្នុងទង្វើផ្លូវភេទ
 - បង្ខិតបង្ខំកុមារឲ្យរួមភេទ ឬចូលរួមក្នុងទង្វើផ្លូវភេទជាមួយកុមារដទៃ ឬជាមួយមនុស្សធំ។

តើអ្នកដឹងទេថា ?

ការរំលោភបំពានផ្លូវភេទកុមារ គឺជាបញ្ហាសកល

ការរំលោភបំពានផ្លូវភេទកុមារ កើតឡើងនៅគ្រប់ប្រទេសទាំងអស់ក្នុងពិភពលោក។ សូម្បីតែសហគមន៍របស់យើង ក៏មិនប្រាកដជាគ្មាន ការរំលោភបំពានផ្លូវភេទកុមារដែរ។ ភាគច្រើននៃអ្នករំលោភបំពាន គឺជាអ្នកនៅក្នុងស្រុកនោះ។

ជនរងគ្រោះនៃការរំលោភបំពានផ្លូវភេទ អាចមានទាំងកុមារ និងកុមារី

ទាំងកុមារ និងកុមារីសុទ្ធតែអាចជាជនរងគ្រោះនៃការរំលោភបំពានផ្លូវភេទ។ កុមារភេទទីបី ឬកុមារដែលកំពុងស្វែងយល់អត្តសញ្ញាណផ្លូវភេទរបស់ខ្លួន អាចប្រឈមនឹងគ្រោះថ្នាក់កាន់តែខ្ពស់។ កុមារមានពិការភាព (ពិការភាពគ្រប់ប្រភេទ) ក៏អាចប្រឈមនឹងគ្រោះថ្នាក់ខ្ពស់ផងដែរ។ ការរំលោភបំពានផ្លូវភេទ អាចកើតឡើងចំពោះកុមារមកពីគ្រប់សាវតារទាំងអស់។

ជាញឹកញយ អ្នករំលោភបំពាន ច្រើនតែជាមនុស្សដែលកុមារស្គាល់

ជាញឹកញយ អ្នករំលោភបំពានផ្លូវភេទកុមារគឺច្រើនតែជាសមាជិកគ្រួសារ សមាជិកក្នុងសហគមន៍ ឬនរណាម្នាក់ដែលគេទុកចិត្ត។

អ្នករំលោភបំពានអាចធ្វើខ្លួនជាមិត្តភក្តិជិតស្និទ្ធជាមួយកុមារ និងគ្រួសាររបស់ពួកគេ

ជាញឹកញយ អ្នករំលោភបំពានច្រើនតែសាងមិត្តភាពជាមួយជនរងគ្រោះ និងគ្រួសាររបស់គេ ជាវិធីមួយដើម្បី “លាក់បាំង” ការរំលោភបំពានរបស់ពួកគេ។

ការរំលោភបំពានផ្លូវភេទកុមារអាចកើតមានក្នុងវិស័យទេសចរណ៍

ជនបរទេសមួយចំនួនតូច ប្រើប្រាស់ការធ្វើដំណើរជាឱកាសដើម្បីរំលោភបំពានផ្លូវភេទកុមារ។ ពួកគេ គឺជាអ្នកទេសចរ អ្នកធ្វើដំណើរ ឬអ្នកតាំងលំនៅបរទេសទាំងឡាយណា ដែលរំលោភ បំពានផ្លូវភេទកុមារក្នុងប្រទេស ឬបណ្តាប្រទេសដែលខ្លួនកំពុងរស់នៅ ឬកំពុងទស្សនា។

ជាញឹកញយកុមារមិននិយាយប្រាប់មនុស្សធំអំពីការរំលោភបំពាននោះទេ


ដោយសារហេតុផលជាច្រើន ជាញឹកញយកុមារតែងនៅស្ងៀមស្ងាត់មិននិយាយអំពីការរំលោភបំពាននោះទេ។ សូមពិនិត្យរកមើលសញ្ញានានា ជាជាងរង់ចាំឲ្យកុមារមករាយការណ៍។

កុមារគ្រប់រូបមានសិទ្ធិទទួលបានការការពារ

កុមារគ្រប់រូបនៅទូទាំងពិភពលោក មានសិទ្ធិទទួលបានការការពារឲ្យរួចផុតពីការរំលោភបំពានគ្រប់ទម្រង់ទាំងអស់។ ក្នុងនាមជាមនុស្សធំ យើងមានភារកិច្ចការពារកុមារឲ្យរួចផុតពីគ្រោះថ្នាក់។ យើងមិនត្រូវស្តីបន្ទោសកុមារចំពោះការរំលោភបំពានដែលកើតលើរូបគេនោះឡើយ។

តើអ្នករំលោភបំពានផ្លូវភេទកុមារ ប្រតិបត្តិការយ៉ាងដូចម្តេច ?

អ្នករំលោភបំពាន អាចប្រើប្រាស់វិធីផ្សេងៗជាច្រើនដើម្បីចូលទៅរកកុមារនិងរំលោភបំពានកុមារ។ មនុស្សជាច្រើនតែងគិតថា ការរំលោភបំពានផ្លូវភេទកុមារ ច្រើនតែកើតឡើងក្នុងលក្ខណៈជាការវាយប្រហារដោយមនុស្សមិនដែលស្គាល់គ្នា។ តាមពិត អ្នករំលោភបំពាន និង/ឬមេអណ្តើកច្រើន ចំណាយពេលដើម្បីសាងទំនាក់ទំនងជាមួយកុមារ (និងពេលខ្លះជាមួយគ្រួសាររបស់កុមារ)។ ដំណើរការនេះហៅថា “ការល្អង” ហើយអាចរួមមានជំហានជាច្រើន៖



- អ្នករំលោភបំពានស្វែងរកកុមារដែលខ្លួនចង់រំលោភបំពាន។ ជាញឹកញយ ពួកគេច្រើនជ្រើសរើសយកកុមារដែលងាយរងគ្រោះ។
- អ្នករំលោភបំពានកសាងការទុកចិត្តពីកុមារ តាមរយៈការចែករំលែកចំណាប់អារម្មណ៍ជាមួយកុមារ ផ្តល់អំណោយផ្សេងៗដល់កុមារនិងធ្វើជាមិត្តរបស់កុមារ។
- អ្នករំលោភបំពានចាប់ផ្តើមមានការសម្ងាត់ជាមួយកុមារនិងប្រើប្រាស់ការសន្យា ការគម្រាម ឬការបង្ខំ ដើម្បីឲ្យកុមាររក្សាភាពស្ងៀមស្ងាត់។
- អ្នករំលោភបំពាន ពង្រីកលក្ខណៈផ្លូវភេទនៅក្នុងទំនាក់ទំនងរបស់ពួកគេ កាន់តែធំឡើងៗ។ ពួកគេលើកឡើងអំពីបញ្ហាផ្លូវភេទ និងចែករំលែកសម្ភារៈផ្លូវភេទដើម្បីឲ្យកុមារស៊ាំ។
- អ្នករំលោភបំពានអនុវត្ត (ប្រតិបត្តិ) សកម្មភាពដែលមានលក្ខណៈរំលោភបំពានផ្លូវភេទ។

មិនមែនអ្នករំលោភបំពានទាំងអស់សុទ្ធតែប្រើប្រាស់បច្ចេកទេសល្អងនោះឡើយ។ វិធីដទៃទៀតមានដូចជា ការវាយប្រហារភ្លាមៗ ការទិញ ការបញ្ឆោត និងកេងប្រវ័ញ្ច ការបង្ខំ។ ជាញឹកញយ អ្នករំលោភបំពានមិនធ្វើសកម្មភាពតែម្នាក់ឯងនោះឡើយ។ ពួកគេអាចនឹងទទួលបានការជួយជ្រោមជ្រែងឬការគាំទ្រពីមនុស្សផ្សេងទៀត ដូចជាជំនួយការ អ្នករកទិញ ភ្នាក់ងារ មេអណ្តើក និងអ្នកសម្របសម្រួល ជាដើម។

តើសញ្ញាអ្វីខ្លះដែលបង្ហាញថាកុមារ ប្រហែលជាកំពុងប្រឈមនឹងគ្រោះថ្នាក់ ?

១ អាកប្បកិរិយារបស់កុមារ

ថ្វីបើសញ្ញាទាំងនេះជានិច្ចកាលពុំមែនមានន័យថាកុមារធ្លាប់បានឬកំពុងត្រូវបានគេរំលោភបំពានក្តី ប៉ុន្តែ
វាបញ្ជាក់ថាយើងត្រូវមានការយកចិត្តទុកដាក់បន្ថែមទៀតលើស្ថានភាពនេះ៖

- អារម្មណ៍ប្រែប្រួល, ដកខ្លួនពីគេង តានតឹងចិត្ត ខឹងភ្លាមៗ ឬក៏ប្រមាល
- រត់ចេញពីផ្ទះ ឬបាត់ខ្លួនរយៈពេលយូរ
- មានការប្រែប្រួលចំពោះលទ្ធផលរៀនសូត្រនៅសាលា ឬគេចសាលាដោយគ្មានមូលហេតុ
- មានលុយ អំណោយ ទូរស័ព្ទដៃដោយមិនមានមូលហេតុ
- ប្រើប្រាស់បំពានសារធាតុផ្សេងៗ (ដូចជាថ្នាំញៀន និងគ្រឿងស្រវឹង)
- អាកប្បកិរិយាក្នុងលក្ខណៈផ្លូវភេទមិនសមស្របតាមអាយុ
- កុមារដែលត្រូវបានគេចាត់ទុកថាជា “អ្នកបង្កបញ្ហា”

២ អាកប្បកិរិយារបស់មនុស្សដទៃទៀត

ត្រូវដឹងពីអាកប្បកិរិយារបស់មនុស្សពេញវ័យដែលនៅជុំវិញកុមារ។ អាកប្បកិរិយានេះអាចរួមមាន៖
ការយកចិត្តទុកដាក់ហួសប្រមាណ ការឲ្យអំណោយ ការស្រឡាញ់ហួសប្រមាណ
ការស្នើឲ្យបំណាយពាលនៅតែម្នាក់ឯង និងការមកលេងដែលមិនមានអ្នកផ្សេងនៅជាមួយ

៣ សញ្ញា និងរោគសញ្ញាផ្នែករាងកាយ

សញ្ញា និងរោគសញ្ញាផ្នែករាងកាយរួមមាន ការមានផ្ទៃពោះ របួសរាងកាយ ឬឆ្លងជំងឺ (ដូចជាមេរោគ
និងជំងឺឆ្លងតាមការរួមភេទ) ។

៤ ការប្រាប់ឲ្យដឹងរបស់កុមារ

ពេលខ្លះ បើកុមារមានអារម្មណ៍មិនស្រួលក្នុងការនិយាយជាមួយឪពុកម្តាយ ឬអ្នកថែទាំ ពួកគេនឹង
និយាយប្រាប់ពីការរំលោភបំពានដល់មនុស្សពេញវ័យដែលគេជឿទុកចិត្ត។

៥ សញ្ញាគួរឲ្យប្រយ័ត្នក្នុងសហគមន៍

នៅពេលកុមារកំពុងរស់នៅក្នុងស្ថានភាពលំបាក ពួកគេងាយរងគ្រោះដោយការរំលោភបំពាន
ណាស់។ សូមសម្លឹងរកមើលទៅក្នុងសហគមន៍នេះ កុមារដែលដើរស៊ីទាន មិនទៅសាលារៀន រស់នៅ
និងឬធ្វើការនៅតាមផ្លូវ គ្មានការមើលថែគ្រប់គ្រាន់របស់ឪពុកម្តាយ រស់នៅក្នុងគ្រួសារដែលមាន
ភាពងាយរងគ្រោះ ញៀនអ៊ីនធឺណេតឬហ្គេម។ សូមរកមើលផងដែរទៅលើកំណើនមនុស្សពេញវ័យ
ឬកន្លែងកំសាន្តពេលយប់ ឬសេវាទេសចរណ៍ដែលពាក់ព័ន្ធជាមួយឧស្សាហកម្មផ្លូវភេទ។

តើសហគមន៍របស់ខ្ញុំមានសុវត្ថិភាព កម្រិតណា ចំពោះកុមារ ?

សូមធ្វើតេស្ត

សូមគូសចម្លើយរបស់អ្នកដោយសញ្ញា 

បាទ/ចាស ទេ

១. ខ្ញុំដឹងពីរបៀបកំណត់សញ្ញាដែលបង្ហាញថាកុមារប្រហែលជាកំពុងប្រឈមនឹងគ្រោះថ្នាក់ ឬកំពុងជួបប្រទះការរំលោភបំពានផ្លូវភេទ។		
២. ខ្ញុំដឹងថាត្រូវឆ្លើយតបដោយរបៀបណាប្រសិនបើកុមារកំពុងប្រឈមនឹងការរំលោភបំពាន (ការរំលោភបំពានផ្លូវកាយ ចិត្ត ភេទ ឬការមិនអើពើ)។		
៣. ខ្ញុំស្គាល់លេខទូរស័ព្ទសម្រាប់ទំនាក់ទំនងដើម្បីបញ្ជូន និងរាយការណ៍ពីករណីសង្ស័យលើការរំលោភបំពានកុមារ (ការរំលោភបំពានផ្លូវកាយ ចិត្ត ភេទ ឬការមិនអើពើ)។		
៤. កុមារនៅក្នុងសហគមន៍របស់ខ្ញុំទទួលបានការអប់រំសមស្របដើម្បីការពារខ្លួនពួកគេពីការរំលោភបំពានផ្លូវភេទ។		
៥. កន្លែងធ្វើការរបស់ខ្ញុំមានគោលនយោបាយការពារកុមារ ហើយបុគ្គលិកទាំងអស់សុទ្ធតែយល់ច្បាស់អំពីការអនុវត្តគោលនយោបាយនេះ។		
៦. អង្គភាពរបស់ខ្ញុំអប់រំសាធារណៈជនអំពីរបៀបការពារកុមារពីការរំលោភបំពាន (ការរំលោភបំពានផ្លូវកាយ ចិត្ត ភេទ ឬការមិនអើពើ)។		
៧. សហគមន៍របស់យើងមានបណ្តាញអ្នកផ្តល់សេវាដែលធ្វើការជាមួយគ្នាក្នុងការបញ្ជូនករណីរំលោភបំពានផ្លូវភេទកុមារ និងការពារជនរងគ្រោះជាកុមារ។		

លទ្ធផល ៖

ប្រសិនបើអ្នកគូសយកចម្លើយ “បាទ/ចាស” ចំពោះគ្រប់សំណួរខាងលើ នោះមានន័យថាអ្នកតំណាងសហគមន៍កំពុងធ្វើការការពារកុមារជាជំហានៗបានយ៉ាងល្អប្រសើរ។ សូមបន្តធ្វើការងារដ៏ល្អនេះតទៅទៀត។

ប្រសិនបើអ្នកគូសយកចម្លើយ “ទេ” នូវសំណួរណាមួយ នោះសូមមើលផ្នែកខាងក្រោយនៃប័ណ្ណនេះដើម្បីពិនិត្យរក វិធីបង្កើតបរិយាកាសដែលការពារកុមារនៅក្នុងសហគមន៍របស់អ្នក។

តើយើងអាចធ្វើឲ្យសហគមន៍របស់យើងមាន សុវត្ថិភាពសម្រាប់កុមារបានដោយរបៀបណា ?

១

ការសន្ទនា និងទំនាក់ទំនងដោយបើកចំហ

- ទំនាក់ទំនងនិងពិភាក្សាដោយផ្ទាល់ រវាងកុមារ និងឪពុកម្តាយរបស់ពួកគេ។
- ការសន្ទនាដោយបើកចំហស្តីពីការការពារកុមារ តាមរយៈប្រព័ន្ធផ្សព្វផ្សាយនៅសាលារៀន នៅតាមស្ថាប័ន និងនៅក្នុងសហគមន៍។

២

ការទប់ស្កាត់

- ត្រួតពិនិត្យសារតា វាយតម្លៃអ្នកស្ម័គ្រចិត្ត ឬអ្នកធ្វើការជាមួយកុមារ។
- យកចិត្តទុកដាក់ខ្ពស់ចំពោះករណីដែលបានរាយការណ៍ និងស៊ើបអង្កេតករណីសង្ស័យ។
- កំហិតលទ្ធភាពរបស់មនុស្សប្លែកមុខ ក្នុងការចូលទៅរកកុមារ និងចូលទៅកាន់កន្លែងដែលកុមារអាចនៅតែម្នាក់ឯងជាមួយមនុស្សធំ។
- បង្ហាញពីការមិនអនុគ្រោះចំពោះការរំលោភបំពានផ្លូវភេទកុមារនៅក្នុងសហគមន៍។
- កម្មវិធីអន្តរាគមន៍ទាន់ពេលវេលា ដើម្បីគាំទ្រដល់គ្រួសារងាយរងគ្រោះ។


៣

ការការពារ

- សូមប្រយ័ត្ន! សូមរកមើលសញ្ញាគួរឲ្យប្រយ័ត្នក្នុងសហគមន៍ដែលបង្ហាញថាកុមារអាចកំពុងប្រឈមនឹងគ្រោះថ្នាក់។
- ចាត់វិធានការភ្លាមៗប្រសិនបើអ្នកទទួលបានព័ត៌មានថាកុមារណាម្នាក់កំពុងប្រឈមជាមួយនឹងគ្រោះថ្នាក់ឬជាជនរងគ្រោះដោយការរំលោភបំពាន។
- ផ្តល់ការការពារដល់កុមារដែលជួបបញ្ហាផ្ទាល់។
- បញ្ជូនករណីទៅបុគ្គលឬទីភ្នាក់ងារដែលបានចាត់តាំង។
- គោរពតាមនីតិវិធីនៅក្នុងសហគមន៍ដែលបានព្រមព្រៀងគ្នារួចហើយ។

តើអ្នកតំណាងសហគមន៍ណាមួយដែល អាចជួយបាន ?

ក្នុងនាមជាគ្រូបង្រៀន គឺលានុបដ្ឋាក វេជ្ជបណ្ឌិត អ្នកដឹកនាំសាសនា មន្ត្រី នគរបាល បុគ្គលិក សង្គមកិច្ច មេភូមិ មន្ត្រីសហគមន៍ អ្នកបម្រើការផ្នែកយុវជន ឬអ្នកជំនាញដែល ធ្វើការជាមួយកុមារ អ្នកអាចជួយរក្សាសុវត្ថិភាពកុមារពីការរំលោភបំពានផ្លូវភេទនៅក្នុង សហគមន៍របស់អ្នកបាន។



កិច្ចសហប្រតិបត្តិការគឺជាគន្លឹះនៃភាពជោគជ័យក្នុងការការពារកុមារ។ ត្រូវប្រាកដថាអ្នកដឹងថានរណា ស្ថិតនៅក្នុងបណ្តាញការពារកុមារក្នុងតំបន់របស់អ្នក ដើម្បីឲ្យអ្នកអាចចាត់វិធានការភ្លាមៗ និងបាន សមស្រប នៅពេលដែលកុមារកំពុងប្រឈមនឹងគ្រោះថ្នាក់នៃការរំលោភបំពានផ្លូវភេទ។



តើមាននរណាខ្លះទៀតអាចជួយបាន ?

តើអ្នកត្រូវការព័ត៌មានបន្ថែមទៀត ឬទេ ? ឬ តើអ្នកដឹងអំពីស្ថានភាពដែលកុមារប្រហែលជាកំពុងប្រឈមនឹង គ្រោះថ្នាក់ពីការរំលោភបំពាន ឬទេ ?



ទូរសព្ទទៅបណ្តាញទូរសព្ទទាន់ហេតុការណ៍ការពារកុមារថ្នាក់ជាតិ

១២៨៨



ទំនាក់ទំនងទៅអាជ្ញាធរមូលដ្ឋាន



ទំនាក់ទំនងទីភ្នាក់ងារការពារកុមារ ដែលមានកេរ្តិ៍ឈ្មោះល្អ៖

០៩២ ៣១១ ៥១១

w: childsafetourism.org and wvi.org/asiapacific/childsafetourism

f: facebook.com/ChildSafeTourism t: twitter.com/childsafetravel



Child Safe Tourism

Take action against abuse